



ХУЛОСАИ

Донишгоҳи миллии Тоҷикистон

доир ба диссертатсияи Данаева Камола Холматовнаро дар мавзуи «Таъсири ҷаҳонишавӣ ба равандҳои иҷтимоӣ–фарҳангии ҷомеаи тоҷикистонӣ дар шароити муосир» ҷиҳати дарёфти дараҷаи илмии номзади илмҳои фалсафа аз рӯйи ихтисоси 09.00.11 – фалсафаи иҷтимоӣ.

Диссертатсияи Данаева Камола Холматовна дар кафедраи фалсафаи Донишгоҳи давлатии омӯзгории Тоҷикистон ба номи С.Айнӣ иҷро гардида, аз марҳилаи якум ва дуҷуми таҳхис дар ҷаласаҳои кафедраи зикршуда ва Шурои олимони ДДОТ ба номи С.Айнӣ гузаронида шуда, барои ҳимоя пешниҳод гардидааст.

Кафедраи таърихи фалсафа ва фалсафаи иҷтимоии ДМТ диссертатсияи Данаева Камола Холматовнаро дар мавзуи «Таъсири ҷаҳонишавӣ ба равандҳои иҷтимоӣ– фарҳангии ҷомеаи тоҷикистонӣ дар шароити муосир» ҷиҳати дарёфти дараҷаи илмии номзади илмҳои фалсафа аз рӯйи ихтисоси 09.00.11 – фалсафаи иҷтимоӣ таҳлилу баррасӣ намуда, дар асоси баромади муқарризони расмӣ таъйиншуда аз ҷониби кафедра хулосаи зеринро қабул намуд:

Диссертатсияи кори илмии комилу анҷомёфта буда, дорои арзиш ва аҳамияти назарӣ амалӣ ва навгонии илмӣ мебошад. Муаллиф пажӯҳиши пурдомана ва муфассалеро анҷом додааст, ки дар натиҷа қор дар сатҳи хуби илмӣ таҳия гардидааст.

Дар рафти таҳқиқоти илмӣ унвонҷӯ Данаева Камола Холматовна дар мавзуи: «Таъсири ҷаҳонишавӣ ба равандҳои иҷтимоӣ– арҳангии ҷомеаи тоҷикистонӣ дар шароити муосир» ҷиҳати дарёфти дараҷаи илмии номзади илмҳои фалсафа аз рӯйи ихтисоси 09.00.11-фалсафаи иҷтимоӣ дар кафедраи фалсафаи Донишгоҳи давлатии омӯзгории Тоҷикистон ба номи С. Айнӣ иҷро шудааст.

Муаллифи диссертатсия дар рафти тадқиқоти илмӣ диссертатсия,

аз усул ва равишҳои маъмули илмҳои фалсафии ҷомеашиносӣ истифода намуда, масъалаҳои ҷаҳонишавӣ ва равандҳои иҷтимоӣ-фарҳангӣ дар ҷомеаи Тоҷикистонро мавриди таҳқиқ қарор дода, натиҷаҳои назарраси илмиро ба даст овардааст. Яъне, диссертатсия тариқи методологияи дурусти илмӣ таҳия гардида, дорои арзиши баланди илмию методологӣ мебошад. Мафҳумҳои асосии таҳқиқот – ҷаҳонишавӣ, раванди иҷтимоӣ-фарҳангӣ, таъсири ҷаҳонишавӣ, тағйирёбии фазои иҷтимоӣ- фарҳангӣ, инкишоф, ҷомеаи тоҷикистонӣ, ҷомеаи ҷаҳонӣ, арзишҳо, ҷустуҷӯ, модели миллӣ, таназзул ва ғ. муфассал ва таҳлил гардидаанд, ки гувоҳ аз мустақилияти фикрии диссертант мебошанд.

Аҳамияти таҳқиқи мавзӯ ва дараҷаи коркарди он тавассути далелҳои муътамади илмӣ муайян гардида, мубрамияти он барои илм ва ҷомеаи муосир нишон дода шудааст. Дар диссертатсия, муаллиф аз методҳои назариявӣ ва амалии донишҳои илмӣ, аз ҷумла мушоҳида, муқоиса, санҷиш, таҳлил ва таркиб, коркарди мавод, усули герменевтикӣ, аксиологӣ ҷамъбастаномӣ, воқеъбинӣ, илмият, мантиқият, таърихият ва ҳамчунин, аз усулҳои умумиилмии таҳлил, таркиб, таҷрид, индуксия, дедуксия, умумиятдиҳӣ низ ба таври васеъ истифода намудааст.

Адафи қори диссертатсионӣ аз мавзуи диссертатсия сарчашма гирифта, вазифаҳои гузошташуда мувофиқ ба талабот муайян гардида, ҳамоҳанг бо объект ва предмет, навгониҳо ва қисмати ба ҳимоя пешниҳодшаванда мебошанд.

Диссертант дар раванди таҳқиқот иштироки фаъол намуда, ба мақсади муайяннамудаи худ ноил гардидааст. Мақолаҳои илмӣ, ки дар маҷаллаҳои тақризшаванда оид ба мавзуи таҳқиқотӣ, аз ҷониби муаллифи диссертатсия ба чоп расонида шудаанд, ҷанбаҳои муҳимтарини диссертатсияро инъикос менамоянд.

Ҷанбаи назариявӣ амалӣ ва навоарии қор дар он зоҳир мегардад, ки дар он кӯшиш карда шудааст, то дар асоси таҳлили маводи муътамади мавҷуда, таҳлили ҳолати таҳқиқоти масъалаи воқеият дар фалсафаи иҷтимоӣ ва таъсири ҷаҳонишавӣ ба равандҳои иҷтимоӣ-фарҳангӣ дар ҷомеаи Тоҷикистон ба миён омадаро анҷом диҳад. Дар рисола ба масъалаҳои меҳварӣ, ки чун навоарӣ эътироф мегардад, тавачҷуҳи ҷиддӣ равона гардидааст. Навоарии таҳқиқоти мазкур қомилан мувофиқ ба талаботи илмӣ мебошанд. Аз ҷумла:

- бори аввал, дар илмҳои фалсафии ватанӣ масъалаи таъсири ҷаҳонишавӣ ба равандҳои иҷтимоӣ-фарҳангии ҷомеаи тоҷикистонӣ мавриди омӯзиш қарор гирифтааст;

- равишҳои асосии назариявӣ ва методологӣ оид ба омӯзиши ҷаҳонишавӣ, ки заминаи муосири концептуалии онро ташкил медиҳанд, таҳлил ва баррасӣ гардида, дар заминаи онҳо моҳият, хусусият ва инчунин, омилҳои зухури раванди ҷаҳонишавӣ нишон дода шудаанд;

- шароит ва омилҳои ташаккули муҳити иҷтимоӣ фарҳангӣ вобаста ба равандҳои ҷаҳонишавӣ, ки дар ибтидои асри XXI ба як падидаи умумисайёравӣ табдил ёфтааст, таҳқиқ шудаанд. Асоснок гардид, ки ҳамгироии байналмилалӣ соҳаҳои иҷтимоӣ фарҳангии ҳастии инсон омилӣ бунёди ҷаҳонишавии фазои олам мебошад;

- моҳият ва виваҷи ҷаҳонишавии иҷтимоӣ-фарҳангӣ тавсиф шуда, хусусиятҳои иҷтимоӣ-фарҳангии инкишофи ҷомеаи тоҷикистонӣ дар давраи ҷаҳонишавӣ муайян гардидаанд;

- дараҷаи таъсири ҷаҳонишавӣ ба тағйирёбии майлони арзиши ҷомеаи тоҷикистонӣ таҳқиқ гардида, хусусияти таъсири ҷаҳонишавии иҷтимоӣ фарҳангӣ ба тағйироти ҳаёти маънавии ҷомеаи Тоҷикистон баррасӣ шудааст;

- ҷузъҳои сохтори зарфияти иҷтимоӣ ҳамгироии (сотсио-интегративӣ) фарҳанги тоҷик дар шароити ҷаҳонишавӣ муайян шуда, имконияти коркарди модели миллии инкишофи иҷтимоӣ-фарҳангии ҷомеаи тоҷикистонӣ дар даврони ҷаҳонишавӣ арзёбӣ гардидааст.

Хулосаҳои бадастоварда ва натиҷаҳои диссертатсияро низ метавон дорой арзиши баланди илмӣ ва амалӣ арзёбӣ намуда, онҳоро барои иҷроӣ тадқиқотҳои илмӣ дар соҳаи фалсафаи иҷтимоӣ, фарҳангшиносӣ, ҷомеашиносӣ ва ахлоқ, инчунин, ҳангоми таҳия кардани маҷмӯаҳои таълимӣ-методӣ, тавсияҳои илмӣ- методӣ ва курси мухтасари лексияҳо оид ба фалсафаи иҷтимоӣ, фалсафаи илм ва дигар илмҳои ҷомеашиносӣ тавсия намуд.

Илова бар ин, маводи таҳқиқшуда, натиҷа ва хулосаҳои бадастомадаро ҳангоми хондани курсҳои махсус ва тадриси фанни фалсафаи иҷтимоӣ тоҷик низ истифода намуд.

Автореферат ва мақолаҳои нашрнамудаи муаллиф моҳияти диссертатсияро фаро гирифта, ба он ҳамроҳанг карда шудаанд.

Саҳми шахсии доғалаби дарёфти дараҷаи илмӣ дар он аст, ки ӯ

тавонистааст, мавзуи мубрами ҷомеаи муосирро интихоб, мақсад ва вазифахоро муайян, объект ва предмети таҳқиқоти худро бо услуби дурустии илмӣ мушаххас намояд. Ҷамчунин, маводи зиёди илмиро таҳлилу муқоиса намуда, хулосаҳои арзишманди илмӣ пешниҳод намояд.

Муаллифи диссертатсия мафҳум ва моҳияти “ҷаҳонишавӣ”-ро дар маҷмӯъ ва ҷаҳонишавии иҷтимоӣ-фарҳангиро дар шакли мушаххас баррасӣ намуда, раванди сайёравии универсаликунонии самтҳои арзишии умумиинсонӣ, талаботҳои маънавӣ-ахлоқӣ, амалияҳои иҷтимоию рафторӣ, раванди комуникатсионии ҷаҳонӣ ва муҳоҷират, густариши фарҳанги омавӣ, омилҳои асосии ташаккули муҳити иҷтимоӣ-фарҳангӣ дар ҷаҳони муосир, кӯшиши халқҳо барои ҳамкорӣ, ғанигардонии мутақобилан судманди фарҳангҳо ва забонҳо ҳамкориҳои иқтисодии миллатҳо, таъсири навоариҳо ба муҳити фарҳанги миллии тоҷикон, масоили ҳифзи анъанаҳои фарҳангӣ, ҳифзи фазои фарҳангӣ, менталитет, ҳислати миллӣ, хотираи таърихӣ, анъанаҳои миллӣ, рамзҳо ва ғ.-ро бо маҳорати баланди илмӣ таҳлил намудааст.

Номи мавзӯ, сохтор ва таркиби диссертатсия бо шиносномаи ихтисоси 09.00.11-фалсафаи иҷтимоӣ мувофиқ буда, бо “Номгуи самтҳои афзалиятноки рушди илм, техника ва технология дар Ҷумҳурии Тоҷикистон барои солҳои 2015-2020”, ки бо қарори Ҳукумати Ҷумҳурии Тоҷикистон аз 4 декабри соли 2014, №765 тасдиқ шудааст, алоқамандии зич дорад.

Дар маҷмӯъ, диссертатсияи Данаева Камола Холматовна дар мавзуи «Таъсири ҷаҳонишавӣ ба равандҳои иҷтимоӣ-фарҳангии ҷомеаи тоҷикистонӣ дар шароити муосир» аз рӯйи мазмуну мундариҷа бо ихтисоси 09.00.11-фалсафаи иҷтимоӣ пурра мувофиқат менамояд. Мақолаҳои ҷопнамудаи муаллиф ва автореферати диссертатсия муҳтавои асосии таҳқиқотро инъитқос менамоянд. Диссертатсияи мазкур аз рӯйи сохтори худ ба талаботи муқаррарнамудаи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад.

Диссертатсияи Данаева Камола Холматовна дар мавзуи: «Таъсири ҷаҳонишавӣ ба равандҳои иҷтимоӣ-фарҳангии ҷомеаи тоҷикистонӣ дар шароити муосир» аз рӯйи мазмуну мундариҷа бо ихтисоси 09.00.11-фалсафаи иҷтимоӣ кори мустақилона ва анҷомёфта буда, барои баррасӣ ба Шурои диссертатсионии 6D.КOA-


029 назди Донишгоҳи миллии Тоҷикистон пешниҳод карда мешавад.

Хулосаи мазкур, дар маҷлиси кафедраи таърихи фалсафа ва фалсафаи иҷтимоии факултети фалсафаи ДМТ 01 июни соли 2022 қабул гардид.

Дар маҷлис 17 нафар иштирок карданд.


Тарафдор - 17 нафар; зид - нест, бетараф нест. Сураҷчаласаи №10/1 аз 01.06.2022.

Мудири кафедраи таърихи фалсафа
ва фалсафаи иҷтимоии факултети
фалсафаи ДМТ, н.и.ф., дотсент



Амирхон Ш.Т.

Котиб, дотсент



Давлатов П.Н.

Имзои Ш.Т. Амирхон Ш.Т.
ва Давлатов П.Н.-ро тасдиқ мекунам!

Сардори раёсати кадрҳо ва корҳои
махсуси ДМТ



Тавқиев Э.